



*Atlantic Petroleum:*

# Stjórin havt sín fyrsta starvsdag

*Nýggjur stjóri er settur í føroyska oljufelagið Atlantic Petroleum. Hann eitur Wilhelm Petersen og hevði sín fyrsta starvsdag í gjár*

DAGFINN OLSEN

Fyri stuttum varð søkt eftir stjóra til føroyska oljufelagið Atlantic Petroleum. Felagið varð stovnað, tá 18 umboð úr vinnulívinum í februar í ár tóku seg saman um hetta, og eisini fekk almenningurin møguleika at seta pening í felagið. Sera nógv nýttu henda møguleika. Síðani hevur ikki so nógv verið at hoyrt um felagið, men arbeiðið hevur verið miðvíst. Fyrstu tíðina skipaði felagið seg við Petur E. Djurhuus, advokati, sum fyrstils stjóra, men nýggjur stjóri er nú settur.

**Sterkt felag**

Atlantic Petroleum setti herfyri Wilhelm Petersen sum stjóra. Wilhelm Petersen er 36 ára gamal og útbúgvin civilverkfrøðingur. Hann hevur eisini lisið búskap og hann hevur eisini eina Ph.d. grad. Hann hevur starvast í Føroya Sparikassa. Wilhelm Petersen sigur, at felagið er væl fyrirreikað og veit hvat tað vil.

**Vakt áhuga**

- Vit hava vakt áhuga, júst sum vónandi var, og onnur feløg hava víst áhuga. OKK-ara fyrsta mál er at finna samstarvsfelagar og innleiðandi samráðingar hava longu verið, men enn er einki avgjørt, sigur Wilhelm

Petersen, nýggjur stjóri í Atlantic Petroleum.

Hann viðgongur, at felagið er lítið, í mun til útlendsk oljufeløg, men ikki so lítið í Føroyskum høpi. Hann heldur tað eisini vera ein fyrimun, at Atlantic Petroleum hevur ein eigaraskara, ið gevur breiða umboðan í føroyska vinnulívinum og í Føroyum yvirhøvur.

**Uppbyggja førleika**

- Eitt aðalmál er at uppbyggja førleika, sigur Wilhelm Petersen.

- Skipast skal soleiðis fyrri, at fólk verða sett í starv, ið sostatt kunnu vinna sær servitan hjá samstarvsfeløgum og á henda hátt menna felagið og gera tað kappingarført innan kolvetnisleiing og útvinning, sigur nýggi stjórin í stuttari viðmerking.

Uppgávur stjórans eru, sambært starvs lýsingini, við ábyrgd fyrri nevndini at standa fyrri fyrisitingarlígu og fíggjarlígu umsiting felagsins. Hann stendur fyrri sambandinum við myndugleikar, altjóða oljufeløg, samtøk og onnur. Hann stendur eisini fyrri møgulegum samráðingum um sáttmál.

Hann skal skipa fyrri, at felagið setur serfrøðingar innan neyðug øki, fyrri at felagið í altjóða høpi skal kunna gerast sterkt og kappingarført.

## ARGJABÁTURIN FØROYAMEISTARI 1998



Føroya Banki  
ynskir báti og manning  
hjartaliga tillukku við sigrinum!



FØROYA BANKI



[www.sosialurin.fo](http://www.sosialurin.fo)